

सिरसी रोड पर बिजनेसमैन और उसके 2 साथियों पर देर रात जानलेवा हमला

बदमाशों ने तीनों युवकों को सरराह रोककर हॉकी व बेसबॉल बेट से पीटा

जयपुर (कासं)। राजधानी जयपुर के सिरसी रोड पर बिजनेसमैन और उनके दो साथियों पर जानलेवा हमले का मामला सामने आया है। हमलावरों ने हॉकी-बेसबॉल डंडे से तीनों के साथ जमकर मारपीट की। लहलुहान हालत में युवक को मरा हुआ समझकर हमलावर फरार हो गए। बिदायका थाने में पीड़ित बिजनेसमैन ने रिपोर्ट दर्ज करवाई है।

पुलिस ने बताया कि सिरसी रोड स्थित रॉयल ग्रीन सोसायटी निवासी बिजनेसमैन पवन कुमार कुमावत ने रिपोर्ट दर्ज करवाई है। पीड़ित ने बताया कि 9 अप्रैल की रात वह परिवार और दो साथियों के साथ खाना खाने गए थे। रात करीब 10 बजे घर वापस लौट

- मारपीट से घायल युवक को मरा हुआ समझकर फरार हुए हमलावर
- 9 अप्रैल को हुई थी वारदात, अस्पताल से लौटकर पीड़ित ने रिपोर्ट दर्ज कराया मुकदमा

कर मेन गेट से एंटी कार फ्लैट की ओर जा रहे थे। रास्ते में क्लब हाउस के पास रोड पर दोनों तरफ गाड़ी लगाकर कुछ लड़के जोर-जोर से बात कर रहे थे। कार निकलने की जगह नहीं होने पर हॉर्न बजाया। हॉर्न बजाने पर वह लड़के

गाली-गलौज करने लगे। गाली देने की पुछने पर कार से नीचे उतार लिया। सोसायटी के मौजूद लोगों के बीच-बचाव करने पर साथी ललित व वैभव को गाड़ी देकर बच्चों और पत्नी को फ्लैट पर भिजवाया। सोसायटी के लोगों के जाने के बाद दोबारा गाली-गलौज करने लगे। बदमाशों ने धमकी दी कि, जान की खेरियत चाहता है तो यहां से निकल जा चुपचाप नहीं तो तेरे घरवालों को पता भी नहीं चलेगा कि कहाँ गायब हो गया। साथी ललित और वैभव कार से अपने घर जाने के लिए निकले। उन्हें वापस देखकर इन लड़कों ने कार को रूकवा लिया। कहा कि इतनी हिम्मत की वापस आ गए। एक-आधे को आज निपटा ही

देंगे। गाड़ी रूम के पास कार्तिक नाम का लड़के अपने दो-तीन साथियों के साथ ललित और वैभव से मारपीट करने लगा। बीच-बचाव करने पर पीछे से दो-तीन गाड़ियों उनके 8-10 साथी आए। जिन्होंने बेसबॉल डंडे व हॉकी स्टीक से हमला कर दिया। हॉकी-बेसबॉल डंडे से तीनों के साथ जमकर मारपीट की। बेहोश होकर वैभव रोड पर गिर गया। इसके नाक से खून बह रहा था। उसके मरने की समझकर हमलावर वहां से फरार हो गए। आस-पास के लोगों ने तीनों घायलों को इलाज के लिए हॉस्पिटल पहुंचाया। पीड़ित बिजनेसमैन की शिकायत पर पुलिस ने रिपोर्ट दर्ज कर जांच शुरू कर दी है।

कठपुतली कारीगरों को टूल किट बांटे

जयपुर। राजपूताना हस्तशिल्प संस्थान जयपुर द्वारा कठपुतली क्लस्टर के कारीगरों के लिए टूल किट वितरण कार्यक्रम आयोजित किया गया जिसमें मुख्य अतिथि के रूप में जयपुर सांसद रामचरण बोहरा ने कठपुतली के क्लस्टर बनाने वाली महिलाओं को टूल किट वितरित किए। सांसद बोहरा ने वहां उपस्थित कारीगरों को संबोधित करते हुए कहा कि यह बहुत हर्ष का विषय है कि आज सौ महिला कारीगरों को टूल किट वितरण किया जा रहा है, यह प्रधानमंत्री नरेंद्र मोदी के नेतृत्व एवं केंद्र सरकार की महिला सशक्तिकरण की नीति का ही परिणाम है कि आज महिलाएं आत्मनिर्भर बन रही हैं एवं स्वयं का व्यवसाय स्थापित कर रही हैं। केंद्र सरकार स्व रोजगार सृजित करने वाले लोगों अलग-अलग योजनाओं के माध्यम से सहायता उपलब्ध करा रही है, उन्हें कौशल विकास योजना के माध्यम से प्रशिक्षण दिया जा रहा है, वित्तीय सहायता प्रदान की जा रही है, वह अपने उत्पादों को बेच सकें, इसके लिए जेम जैसे पोर्टल बनाए जा रहे हैं।

अधिकारियों ने देखी नवोदित आर्टिस्ट की कलाकृतियां

नेशनल सिम्पोजियम का समापन आज



वीकेआई स्थित वर्क्स फॉर आर्टिस्ट फाउंड्री में आयोजित की जा रही नेशनल सिम्पोजियम में शनिवार को प्रशासनिक अधिकारियों ने नवोदित आर्टिस्ट की कलाकृतियों को निहारा और उन्हें मोटिवेट किया।

जयपुर (कासं)। वीकेआई स्थित वर्क्स फॉर आर्टिस्ट फाउंड्री में चल रही सात दिवसीय नेशनल सिम्पोजियम में अतिथियों के आने का सिलसिला जारी है। शनिवार को प्रशासनिक अधिकारियों ने सिम्पोजियम में विजित कर नवोदित आर्टिस्ट की कलाकृतियों को निहारा और उन्हें मोटिवेट किया।

फाउंड्री के संस्थापक व विश्व प्रसिद्ध आर्टिस्ट राजकुमार पंडित ने बताया कि देशभर के विभिन्न स्कूल्स व कॉलेजों के आर्ट एंड कल्चर के स्टूडेंट्स सिम्पोजियम में आकर जाने-माने आर्टिस्ट की ओर से बनाई जा रही कलाकृतियों के बारे में जानकारी हासिल कर रहे हैं। इसी के तहत शनिवार को जयपुरी पेड़ीवाल इंटरनेशनल स्कूल के स्टूडेंट्स व अध्यापकों ने विजित किया। इस दौरान देश के प्रख्यात संस्कृतिकर्मी, कवि और कला समीक्षक

डॉ. राजेश कुमार व्यास का संवाद हुआ। उन्होंने समृद्ध भारतीय मूर्तिकला परम्परा का उल्लेख करते हुए कहा कि भारतीय कलाएं अर्थगर्भित हैं। वहां दृश्य यथार्थ की बजाय कला की आंतरिक दृष्टि महत्वपूर्ण है। उन्होंने मूर्तिकला से जुड़े सौंदर्य, इन्स्टालेशन के साथ ही आधुनिक कला दृष्टि को महत्वपूर्ण बताया।

राजकुमार पंडित ने बताया कि रविवार को सिम्पोजियम का समापन है, इसमें राजस्थान लघु उद्योग विकास निगम अतिथि के रूप में शामिल होंगे।

संक्षिप्त

‘प्रधानमंत्री के नाम ज्ञापन भेजेंगे’

जयपुर (कासं)। अखिल भारतीय मजदूर संघ (भामसं) के 20 वे पटना में हुए अधिवेशन में यह प्रस्ताव पास किया गया कि 26 अप्रैल को एक दिवसीय जिला मुख्यालय पर धरना देकर प्रस्ताव को कॉपी प्रधानमंत्री को भेजी जाएगी। प्रस्ताव में न्यूनतम मजदूरी के स्थान पर जीविका मजदूरी देने, आर्थिक विकास के लिए राष्ट्रीय श्रम नीति बनाने, सामाजिक सुरक्षा का लाभ देने एवं ठेका प्रथा बंद करने सहित प्रस्ताव पारित किए गए। मीडिया प्रभारी यतेंद्र कुमार ने बताया कि वर्ष 2023 से 2026 की नवीन कार्यकारिणी की घोषणा की गई। जिसमें राज बिहारी शर्मा को उपाध्यक्ष, श्रवण कुमार राठी वित्त सचिव, सी.बी.रमेश क्षेत्रीय संगठन मंत्री, दीनानाथ स्थला एडिटर विश्वकर्मा संकेत पत्रिका, अमर सिंह सांखला संयोजक पेंशनर्स महासंघ, मनीषा मेघवाल सदस्य, राजेंद्र शर्मा प्रभारी ग्रामीण बैंक को राजस्थान से पदाधिकारी नियुक्त किया।

रामानुज जयन्ती महोत्सव आज से

जयपुर (कासं)। उत्तर भारत की प्रमुख श्री वैष्णव पीठ श्री गलता जी में गलतापीठाधीश्वर स्वामी अन्वेषशाचर्य जी महाराज के सात्रिष्य में 16 अप्रैल को 10 दिन तक आयोजित होने वाले श्री रामानुज तिरुनक्षत्र (जयंती) महोत्सव का शुभारम्भ किया जाएगा। युवराज स्वामी राघवेंद्र ने बताया कि इस अवसर पर दस दिन पर्यन्त नियमित रूप से प्रतिदिन तिरुमंजन (अभिषेक), वैदिक विधि से पूजन, अष्टोत्तरशत तुलसी अर्चना, पाठ, हवन, आदि किये जाएंगे। प्रतिदिन प्रातः शरणगति गद्य, श्री रंगगद्य, श्री वैकुण्ठ गद्य पाठ तथा सायं स्तोत्रालय, यतिराजवंशिता, रामानुज प्रपत्ति, पंचधाटी, भजयतिराज स्तोत्र आदि के पाठ किये जाएंगे। रामानुज जयंती के अवसर पर श्री गलता पीठ द्वारा रामानुजाचार्य जी के जीव कारण्य व सामाजिक समरसता से सम्बंधित प्रसंगों को भी लोगों तक विभिन्न माध्यमों से पहुंचाया जाएगा।

युवक का अपहरण कर फिरौती वसूली

जयपुर (कासं)। एयरपोर्ट इलाके में एक युवक से मारपीट के बाद फिरौती लेकर छोड़ने का मामला सामने आया है। पुलिस के अनुसार क्लॉक टॉवर, अजमेर निवासी मोहित चंदवानी ने रिपोर्ट दी है कि इलाके स्थित होटल सुनीर में उधरा हुआ था। आरोप है 13 अप्रैल की सुबह मयंक आजाद गाड़ी में बिठा कर हवाई अड्डा रैस्टोरेंट ले गया। मयंक से आपसी लेन देन है। यहां मयंक ने होटल स्टाफ के साथ मिलकर मारपीट की और हवाला के जरिए 5 लाख रूपए मंगवा लिए। वहीं, 20 हजार रूपए फोन पे ले लिए। इसके बाद अपने घर ले गया, जहां भाई भरत आजाद के साथ मिलकर मारपीट की। 5 लाख रूपए और मांगी। परिजनों के काल आने पर उसे छोड़ दिया। पुलिस मामले की जांच में जुटी है।

जमीनी धोखाधड़ी का आरोपी पकड़ा

जयपुर (कासं)। बजाज नगर इलाके में जमीनी धोखाधड़ी के मामले में फरार एक आरोपित को गिरफ्तार किया है। थानाधिकारी देवेन्द्र सिंह जाखड़ ने बताया गिरफ्तार आरोपित सुनील कुमार जैन जालपुरा हाल श्यामनगर इलाके का रहने वाला है, जिससे पूछताछ की जा रही है।

हृदय रोग और उपचार की नई तकनीकों पर देशभर के विशेषज्ञों ने मंथन किया

‘आधुनिक आर्टिफिशियल इंटेलिजेंस युक्त एमआरआई और सीटी स्कैन तकनीक से सटीक परिणाम संभव’



जयपुर में हृदय रोगों के उपचार की तकनीकों पर मंथन के लिए कॉन्फ्रेंस में जुटे डॉक्टरों।

जयपुर। राजधानी जयपुर में हृदय रोग और उनके उपचार में नई तकनीकों पर देशभर से आए विशेषज्ञों ने मंथन किया। मेडिकल इमेजिंग और डायग्नोस्टिक्स की अग्रणी श्रृंखला महानज इमेजिंग एंड लेब्स द्वारा आयोजित कार्डियक इमेजिंग-द नीड ऑफ द आकर विषयक सेमिनार में विशेषज्ञों ने कहा कि जयपुर में 20 माह से हृदय रोगों के सटीक निदान के लिए आर्टिफिशियल इंटेलिजेंस आधारित एमआरआई और सीटी स्कैन का उपयोग किया जा रहा है।

राजस्थान में पहली बार उपलब्ध नई तकनीक डॉक्टरों को बुजुर्गों और बच्चों सहित सभी हृदय रोगों का जल्दी और सटीक निदान करने में मदद

करती है। उन्नत प्रौद्योगिकी विशेष रूप से बाल रोगियों के लिए बड़ा वरदान है। इसमें सीटी स्कैन में विकिरण बहुत कम है और कम समय में एमआरआई स्कैन हो जाती है।

सम्मेलन के आयोजन सचिव एवं विभागाध्यक्ष, रेडियोलॉजी, महानज इमेजिंग एंड लेब्स, फोर्टिस एस्कोर्ट्स जयपुर, डॉ. सुमन सिंघल ने बताया कि इस सम्मेलन में राज्य के प्रसिद्ध हृदय रोग विशेषज्ञ, कार्डियक सर्जन, एनेस्थेतिस्ट और चिकित्सकों ने भाग लिया। एक दिवसीय सम्मेलन में पद्मश्री पुरस्कार से सम्मानित डॉ. हर्ष महाराज, डॉ. टी.एस. क्लेर, इंटरवेंशनल कार्डियोलॉजिस्ट, फोर्टिस मेमोरियल

अस्पताल और पद्म भूषण अवाडी और डॉ. सुमन सिंघल ने कार्डियक इमेजिंग तकनीकों में प्रगति के बारे में विभिन्न इंटरैक्टिव सत्रों में अपने विचार रखे।

डॉ. हर्ष महाराज ने कहा कि बताया कि दिल का दौरा अमतौर पर दिल की धमनियों में प्लाक जमा होने के कारण होता है। अब आर्टिफिशियल इंटेलिजेंस द्वारा संचालित ऐसी उन्नत परीक्षण तकनीकों से हम दिल के दौरा का पहले ही पता लगा सकते हैं। डॉ. टी.एस. क्लेर ने कहा कि हृदय रोग के इलाज की दिशा तय करने में सीएमआर बहुत महत्वपूर्ण हो गया है। डॉ. आर. टोंगिया ने हृदय रोग प्रबंधन में सीटी एमआरआई के लाभों के बारे में बताया।

बदमाशों ने दो व्यापारियों से फोन पर रंगदारी मांगी

- ज्योति नगर निवासी व्यापारी से 2 करोड़ व सिंधी कैंप निवासी व्यापारी से 20 लाख रु. की रकम मांगी गई
- रंगदारी नहीं देने पर बदमाशों ने दोनों व्यापारियों को जान से मारने की धमकी दी

जयपुर (कासं)। राजधानी के के सिंधी कैंप और ज्योतिनगर इलाके में दो अलग-अलग व्यापारियों को जान से मारने की धमकी मिली है।

ज्योति नगर थाने के व्यापारी ने रिपोर्ट दी है कि एक बदमाश ने उसे फोन कर उसके काम-धंधे के बारे में बताया और 2 करोड़ रूपए की रंगदारी मांगी। बदमाश ने धमकाया कि अगर रंगदारी नहीं दी तो आगे अंजाम भुगतने के लिए

तैयार रहे। वहीं, सिंधी कैंप थाने में व्यापारी ने रिपोर्ट दी है कि एक नामी बदमाश के नाम से उसे कॉल कर 20 लाख रूपए रंगदारी मांगी है। कहा, अगर जान की सलाहती चाहता है तो जोह कह रहा है वो कर देना। साथ ही बदमाश ने कहा कि सोच-विचार कर अभी इसी नंबर पर वापस बता देना, नहीं तो पछताना पड़ेगा। पुलिस मामलों की जांच में जुटी है।

बदमाशों ने व्यापारी पर फायरिंग कर बैग लूटा

जयपुर (कासं)। विद्याधर नगर इलाके में जमीन पर फायरिंग कर एक व्यापारी से बैग छीनने का मामला सामने आया है। पुलिस ने बताया 9/80, विद्याधर नगर निवासी नीरज कुमार ने रिपोर्ट दी है कि 13 अप्रैल की रात करीब 10 बजे गोदाम से घर आया था। इसी दौरान घर के बाहर बाइक सवार दो बदमाश आए, जिनमें से एक बदमाश ने पेट पर पिस्टल लगा दी और बैग छीन लिया। इस दौरान जमीन पर एक फायर भी किया। इसके बाद बदमाश फरार हो गए। बैग में लैपटॉप, जरूरी दस्तावेज सहित 45 पापों से बचा कर परम शांति की अनुभूति करवाता है। प्रहलाद चरित्र

फ्लैट में बंधक बनाकर नाबालिग से गैंगरेप

15 दिन पहले बांग्लादेश से जयपुर लाई थी उसकी सास

जयपुर (कासं)। वैशाली नगर इलाके के एक फ्लैट में नाबालिग से गैंगरेप का मामला सामने आया है। करीब 15 दिन पहले ही उसकी सास पति के साथ रहने की कहकर उसे जयपुर लाई थी। सास की मौजूदगी में ही फ्लैट में 10 दिन तक 2 लड़के उसके साथ दुष्कर्म करते रहे। दरिदों के चुंगल से भागकर युवती ने अजमेर के क्लॉक टावर थाने में आपबीती बताई। इसके बाद वहां से जीरो नंबर एफआईआर वैशाली नगर थाने में दर्ज हुई।

पुलिस ने बताया कि बांग्लादेश निवासी 15 साल की लड़की ने रिपोर्ट दर्ज करवाई है। वह पिछले करीब 15 दिन से वैशाली नगर स्थित होटल राज पैलेस के पास फ्लैट में रह रही थी। उसकी सास पति के साथ रहने की कहकर उसे बांग्लादेश से लेकर आई थी। करीब 1 महीने पहले सासे के साथ बांग्लादेश से कोलकता, मुम्बई होते हुए यहां आई थी। आरोप है कि फ्लैट पर पिछले 10 दिन से उसके साथ 2 लड़के जबरदस्ती दुष्कर्म कर रहे थे। गैंगरेप के मामले में सास को भी आरोपी बनाया गया है। पुलिस दर्ज कर मामले की जांच कर रही है।

- वैशाली नगर के फ्लैट में सास की मौजूदगी में 10 दिन तक दो लड़के उससे दुष्कर्म करते रहे
- आरोपियों के चुंगल से फरार होकर पीड़िता ने अजमेर में दर्ज कराया मुकदमा

की मौजूदगी में रोजाना हो रही दरिदों से परेशान होकर पीड़िता यहां से भाग निकली। गत 10 अप्रैल को बस में बैठकर अजमेर जा पहुंची। अजमेर के क्लॉक टावर थाने में पीड़िता ने आपबीती सुनाते हुए मामला दर्ज करवाया। क्लॉक टावर थाना पुलिस ने जीरो नंबर काटकर मामला जयपुर के वैशाली नगर थाने में भेज दिया। वैशाली नगर थाना पुलिस ने पॉक्सो एक्ट के तहत रिपोर्ट दर्ज कर ली है। गैंगरेप के मामले में सास को भी आरोपी बनाया गया है। पुलिस दर्ज कर मामले की जांच कर रही है।

भागवत कथा में विभिन्न अवतारों की कथा सुनाई

जयपुर। महामुनि शुक्लदेव महाराज की जयंती के उपलक्ष्य में सुभाष चौक पानो का दरीबा स्थित आचार्य पीठ श्री सरस निकुंज में शुक्र संवादय पीठाधीश्वर अलबेली माधुरी शरण महाराज के सात्रिष्य में आयोजित श्रीमद्भागवत कथा में शनिवार को व्यासपीठ से श्रीधाम वृंदावन के मुकेश मोहन शास्त्री ने विभिन्न अवतारों की कथाओं का श्रवण करवाया। साथ ही भक्त प्रह्लाद और ध्रुव जैसे भगवान के प्रसिद्ध भक्तों की भक्ति गाथा में भी गोते लगवाए। ध्रुव चरित्र के प्रसंग में उन्होंने कहा कि प्रभु का नाम सुमिरण व्यक्ति को तीनों पापों से बचा कर परम शांति की अनुभूति करवाता है। प्रह्लाद चरित्र

प्रसंग की कथा के दौरान उन्होंने कहा कि भक्त को भगवान पर अगाध विश्वास और श्रद्धा होने चाहिए। भले ही कष्ट-कठिनाइयां आए, भक्त को अपने मार्ग से अडिग नहीं होना चाहिए। प्रारंभ में श्रद्धालुओं ने भागवत जी की आरती उतारी। श्री सरस परिकर के प्रवक्ता प्रवीण बड्डे भैया ने बताया कि रविवार को राम जन्म की कथा के बाद कृष्ण जन्म की कथा होगी। इसके बाद नंदोत्सव मनाया जाएगा।

कथा 19 अप्रैल तक प्रतिदिन मध्याह्न दो से शाम छह बजे तक तक होगी। आचार्य जयंती बधाई महोत्सव का मुख्य आयोजन 20 अप्रैल गुरुवार अमावस्या को होगा।

मंत्रालयिक कर्मचारियों के एक माह के अनशन के बावजूद नहीं चेती सरकार

ग्रेड-पे बढ़ाने, पदोन्नति व नई भर्ती की मांग को लेकर 31 वें दिन भी जारी रहा क्रमिक अनशन

जयपुर (कासं)। मंत्रालयिक कर्मचारियों पिछले 31 दिनों से जयपुर के शहीद स्मारक पर क्रमिक अनशन पर बैठे हैं, लेकिन सरकार पर इसका कोई फर्क नहीं पड़ रहा। दरअसल ग्रेड-पे बढ़ाने, पदोन्नति व नई भर्ती की मांग को यह कर्मचारी गत 16 मार्च से लगातार अनशन पर हैं।

मंत्रालयिक एकता मंच के प्रदेश प्रवक्ता देवेन्द्र सिंह नरुका ने बताया कि शनिवार को क्रमिक अनशन के 31 वें दिन जलदाय व पीडब्ल्यूडी कर्मचारी कुंज बिहारी गुर्जर के नेतृत्व में अजय मीणा, पवन टांक, अनिल शर्मा, मुकेश शर्मा अनशन पर बैठे।

उन्होंने कहा कि गहलोत सरकार ने पहले बजट में मंत्रालयिक कर्मचारियों की उपेक्षा की, अब पिछले एक माह से अनशन पर बैठे कार्मिकों की बात सुनने के बजाय सरकार हठमती बनी बैठी है। कर्मचारियों की मांग है



मंत्रालयिक कर्मचारियों ने शनिवार को 31 वें दिन एम.आई.रोड स्थित शहीद स्मारक पर अनशन जारी रखा।

कि सहायक प्रशासनिक अधिकारी को ग्रेड पे-4200 व कनिष्ठ सहायक को आरंभिक वेतन 25 हजार 500 रु. दिया जाए। उप निदेशक

प्रशासन ग्रेड पे 8700 में सुजित करने, कनिष्ठ एवं वरिष्ठ सहायकों के काटे गए पदों को बहाल करने, पंचायती राज संस्थाओं के कार्मिकों को

भी राज्य कर्मचारी मानते हुए अन्य विभागों के समान पदोन्नति के पद सुजित करने तथा गृह जिला समायोजन, कनिष्ठ सहायक की शैक्षिक योग्यता स्नातक करने, पदोन्नति अनुभव में पूर्ण स्थितिता देने, चिकित्सालय व विद्यालयों में मंत्रालय कर्मचारियों को 5 दिन का सप्ताह करने तथा कंप्यूटर टंकण परीक्षा विभाग स्तर पर आयोजित करवाई जाए।

शनिवार को शहीद स्मारक पर अनशनकर्ताओं के समर्थन में राजेश पारीक, गजेंद्र सिंह राठी, सुरेश धामाई, महेन्द्र सिंह हवालिया, सूरज प्रकाश टांक, देवेन्द्र सिंह नरुका, महेन्द्र शर्मा, नागेन्द्र सिंह, कुलदोष शर्मा, जितेंद्र भारद्वाज, ओम प्रकाश चौधरी, सुभाष लुगरिया, ओम प्रकाश सैन, पुष्कर रावत, हनुमान सहाय रावत, मुखली भर बसराणी, ब्रह्मदेव, सुरेश शर्मा, हनुमान जाट, महेन्द्र गुर्जर व गिरांज प्रसाद भी बैठे।

राजू लाल ने कांग्रेस की सदस्यता ली



जयपुर। विद्याधर नगर के कांग्रेस नेता सीताराम अग्रवाल द्वारा क्षेत्र में करवाये जा रहे कार्यों व जनता के प्रति समर्पण से प्रभावित होकर बीजेपी के भवानी निकेतन मण्डल के ओ.बी.सी प्रकोष्ठ के 14 वीं तक पूर्व में अध्यक्ष रहे राजू लाल कुमावत ने शनिवार को कांग्रेस कार्यलय रोड नं. 3 पर अपने सैकड़ों कार्यकर्ताओं के साथ कांग्रेस की सदस्यता ली। इस पर उन्हें शोचवाडा ब्लॉक के खतीपुरा ओबीसी मण्डल अध्यक्ष पद पर नियुक्ति दी गई।